
Shadgosvamyashtakam

ಷಡ್ಗೋಸ್ವಾಮ್ಯಷ್ಟಕಂ

Document Information



Text title : Shadgosvamyashtakam Obeisances unto the six Gosvamis

File name : ShaDgosvAmyaShTakam.itx

Category : deities_misc, aShTaka, krishna, gurudev

Location : doc_deities_misc

Author : Shrinivas Acharya Prabhu

Proofread by : PSA Easwaran

Latest update : February 22, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 23, 2021

sanskritdocuments.org



ಷಡ್ಗೋಸ್ವಾಮ್ಯಷ್ಟಕಂ



Obeisances unto the six Gosvamis, namely Shri Rupa Gosvami,
Shri Sanatana Gosvami, Shri Raghunatha Bhatta Gosvami,
Shri Raghunatha dasa Gosvami, Shri Jiva Gosvami,
and Shri Gopala Bhatta Gosvami

ಕೃಷ್ಣೋತ್ಕೀರ್ತನಗಾನನರ್ತನಪಠೌ ಪ್ರೇಮಾಮೃತಾಂಭೋನಿಧೀ
ಧೀರಾಧೀರಜನಪ್ರಿಯೌ ಪ್ರಿಯಕಠೌ ನಿರ್ಮತ್ತರೌ ಪೂಜಿತೌ .
ಶ್ರೀಚೈತನ್ಯಕೃಪಾಭರೌ ಭುವಿ ಭುವೋ ಭಾರಾವಹಂತಾರಕೌ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 1..
ನಾನಾಶಾಸ್ತ್ರವಿಚಾರಣೈಕನಿಪುಣೌ ಸದ್ಧರ್ಮಸಂಸ್ಥಾಪಕೌ
ಲೋಕಾನಾಂ ಹಿತಕಾರಿಣೌ ತ್ರಿಭುವನೇ ಮಾನ್ಯೌ ಶರಣ್ಯಾಕಠೌ .
ರಾಧಾಕೃಷ್ಣಪದಾರವಿಂದಭಜನಾನಂದೇನ ಮತ್ತಾಲಿಕೌ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 2..
ಶ್ರೀಗೌರಾಂಗಗುಣಾನುವರ್ಣನವಿಧೌ ಶ್ರದ್ಧಾಸಮೃದ್ಧ್ಯನ್ವಿತೌ
ಪಾಪೋತ್ತಾಪನಿಕೃಂತನೌ ತನುಭೃತಾಂ ಗೋವಿಂದಗಾನಾಮೃತೈಃ .
ಆನಂದಾಂಬುಧಿವರ್ಧನೈಕನಿಪುಣೌ ಕೈವಲ್ಯನಿಸ್ತಾರಕೌ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 3..
ತ್ಯಕ್ತ್ವಾ ತೂರ್ಣಮಶೇಷಮಂಡಲಪತಿಶ್ರೇಣೀಂ ಸದಾ ತುಚ್ಛವತ್
ಭೂತ್ವಾ ದೀನಗಣೇಶಕೌ ಕರುಣಯಾ ಕೌಪೀನಕಂಠಾಶ್ರಿತೌ .
ಗೋಪೀಭಾವರಸಾಮೃತಾಬ್ಧಿಲಹರೀಕಲ್ಲೋಲಮಗ್ನೌ ಮುಹು-
ರ್ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 4..
ಕೂಜತ್ಕೋಕಿಲಹಂಸಸಾರಸಗಣಾಕೀರ್ಣೇ ಮಯೂರಾಕುಲೇ
ನಾನಾರತ್ನನಿಬದ್ಧಮೂಲವಿಟಪಶ್ರೀಯುಕ್ತವೃಂದಾವನೇ .
ರಾಧಾಕೃಷ್ಣಮಹರ್ನಿಶಂ ಪ್ರಭಜತೌ ಜೀವಾರ್ಥದೌ ಯೌ ಮುದಾ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 5..
ಸಂಖ್ಯಾಪೂರ್ವಕನಾಮಗಾನನತಿಭಿಃ ಕಾಲಾವಸಾನೀಕೃತೌ
ನಿದ್ರಾಹಾರವಿಹಾರಕಾದಿವಿಜಿತೌ ಚಾತ್ಯಂತದೀನೌ ಚ ಯೌ .

ರಾಧಾಕೃಷ್ಣಗುಣಸ್ತೃತೇರ್ಮಧುರಿಮಾಽನಂದೇನ ಸಮೋಹಿತೌ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 6..
ರಾಧಾಕುಂಡತಟೇ ಕಲಿಂದತನಯಾತೀರೇ ಚ ವಂಶೀವಟೇ
ಪ್ರೇಮೋನ್ಮಾದವಶಾದಶೇಷದಶಯಾ ಗ್ರಸ್ತೌ ಪ್ರಮತ್ತೌ ಸದಾ .
ಗಾಯಂತೌ ಚ ಕದಾ ಹರೇರ್ಗುಣವರಂ ಭಾವಾಭಿಭೂತೌ ಮುದಾ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 7..
ಹೇ ರಾಧೇ ವ್ರಜದೇವೀಕೇ ಚ ಲಲಿತೇ ಹೇ ನಂದಸೂನೋ ಕುತಃ
ಶ್ರೀಗೋವರ್ಧನಕಲ್ಪಪಾದಪತಲೇ ಕಾಲಿಂದೀವನೇ ಕುತಃ .
ಘೋಷಂತಾವಿತಿ ಸರ್ವತೋ ವ್ರಜಪುರೇ ಖೇದೈರ್ಮಹಾವಿಹ್ವಲೌ
ವಂದೇ ರೂಪಸನಾತನೌ ರಘುಯುಗೌ ಶ್ರೀಜೀವಗೋಪಾಲಕೌ .. 8..
ಇತಿ ಶ್ರೀಶ್ರೀನಿವಾಸಾಚಾರ್ಯವಿರಚಿತಂ ಷಡ್ಗೋಸ್ವಾಮ್ಯಷ್ಟಕಂ ಸಂಪೂರ್ಣಂ .

—
Shadgosvamyashtakam

pdf was typeset on November 23, 2021

—

Please send corrections to sanskrit@cheerful.com

